



સત્યમેવ જયતે

# The Gujarat Government Gazette

## EXTRAORDINARY

### PUBLISHED BY AUTHORITY

VOL. LXII ] WEDNESDAY, FEBRUARY 10, 2021 / MAGHA 21, 1942

Separate paging is given to this Part in order that it may be filed as a Separate Compilation.

#### PART IV-B

Rules and Orders (Other than those published in Parts I, I-A, and I-L) made  
by the Government of Gujarat under the Gujarat Acts

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, પમી ફેબ્રુઆરી, ૨૦૨૧.

પ્રસ્તાવના

**ક્રમાંક: જીએચકેએચ-૧૯-૨૦૨૧-એપીએમ-૧૦-૨૦૨૦-૬૩૦-ગ :-** ગુજરાત ખેત ઉત્પન્ન બજાર અધિનિયમ-૧૯૬૩ (સને ૧૯૬૪ ના ગુજરાત અધિનિયમ-૨૦)ની કલમ-૧૧(૪)(કક) થી સરકારશ્રીને મળેલ સત્તાની રૂએ,

રાજ્ય ચૂંટણી આયોગ દ્વારા તા.૨૩/૦૧/૨૦૨૧ની અખબારી યાદી ક્રમાંક: ચટણ/સ્થા.સ્વ/૧૬(૬)/૦૧૨૦૨૧/ક થી રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી યોજવા અંગે જાહેરાત કરવામાં આવેલ છે. જે અન્વયે સ્થાનિક સ્વરાજ્યની ચૂંટણીઓની જાહેરાત થતા ચૂંટણીની આદર્શ આચારસંહિતા અમલમાં આવેલ છે. આ ચૂંટણીની કામગીરી માટે સમગ્ર રાજ્યનું સ્થાનિક વહીવટી તંત્ર વ્યસ્ત હોઈ રાજ્યની ખેતીવાડી ઉત્પન્ન બજાર સમિતિઓની વ્યવસ્થાપક સમિતિઓની ચૂંટણીઓ યોજવાની કામગીરી સમયસર કરવી મુશ્કેલ હોઈ નીચે મુજબનું જાહેરનામું બહાર પાડવામાં આવે છે.

જાહેરનામું

ગુજરાત ખેત ઉત્પન્ન બજાર સમિતિ અધિનિયમ-૧૯૬૩ (સને ૧૯૬૪ ના ગુજરાત અધિનિયમ-૨૦)થી સરકારશ્રીને મળેલ સત્તાની રૂએ તેમજ ગુજરાત ખેત ઉત્પન્ન બજાર અધિનિયમ-૧૯૬૩ની કલમ-૧૧(૪)(ક)(ક), કલમ-૧૧(પ)(ક) તથા કલમ-૧૭ની જોગવાઈ મુજબ જે ખેતીવાડી ઉત્પન્ન બજાર સમિતિઓની વ્યવસ્થાપક સમિતિની ચૂંટણી પ્રક્રિયા હાથ ધરવાની હોઈ અથવા જેની ચૂંટણી પ્રક્રિયા હાલ ચાલુ હોઈ

તેવી તમામ ખેતીવાડી ઉત્પન્ન બજાર સમિતિઓની વ્યવસ્થાપક સમિતિની ચૂંટણી પ્રક્રિયા રાજ્ય ચૂંટણી પંચ દ્વારા તા.૨૩/૦૧/૨૦૨૧ની અખબારી યાદી ક્રમાંક: ચટણ/સ્થા.સ્વ/૧૬(૬)/૦૧૨૦૨૧/ક થી જાહેર કરાયેલ સ્થાનિક સ્વરાજ્યની ચૂંટણી પ્રક્રિયા રાજ્ય ચૂંટણી પંચ દ્વારા પૂર્ણ જાહેર “ન” થાય ત્યાં સુધી રાજ્યની ખેતીવાડી ઉત્પન્ન બજાર સમિતિઓની/વ્યવસ્થાપક સમિતિઓની ચૂંટણી પ્રક્રિયા મોકુફ/મુલતવી રાખવામાં આવે છે તથા રાજ્ય ચૂંટણી પંચ દ્વારા ચૂંટણી પ્રક્રિયા પૂર્ણ જાહેર થયા બાદ રાજ્યની ખેતીવાડી ઉત્પન્ન બજાર સમિતિઓની વ્યવસ્થાપક સમિતિઓની ચૂંટણી પ્રક્રિયા જે તબક્કે મુલતવી રાખેલ હોય તે તબક્કેથી પુનઃ હાથ ધરવા રાજ્ય સરકાર નિર્ણય કરે છે.

વધુમાં જે ખેતીવાડી ઉત્પન્ન બજાર સમિતિઓની ચૂંટણી પ્રક્રિયા ન્યાયિક હુકમ/ચુકાદાના અનુસંધાને હાથ ધરાયેલ હોય તે ખેતીવાડી ઉત્પન્ન બજાર સમિતિઓને આ જાહેરનામામાંથી બાકાત રાખવાનો પણ રાજ્ય સરકાર નિર્ણય કરે છે.

ગુજરાતના રાજ્યપાલશ્રીના હુકમથી અને તેમના નામે,

**એમ. આર. પારેખ,**  
સરકારના ઉપસચિવ.

-----